

*Sura Həsənli*

*Xocalı*

Haray səsi asimana ucaldı,  
İnildədi, için-için Xocalı,  
Harayına o gün yetən olmadı,  
İnildədi, için-için Xocalı.

Ermənilər kömək aldı, güc aldı,  
Qüvvələri bir idisə yüz oldu.  
Düşmən yurdda, qanlı-qanlı iz saldı.  
İnildədi için-için Xocalı.

Bu cəlladlar qudurdular, qızdılar,  
Biz susduqca yollarını azdılar.  
Qarabağda şəhid oldu oğullar,  
İnildədi için-için Xocalı.

Ərənlərim odda, közdə bişdilər,  
Qız, gəlinlər dağa-daşa düşdülər.  
Bu faşistlər yurda zülüm etdilər,  
İnildədi için-için Xocalı.

Düşmən, rədd ol! Qoy yurdumda boy atım,  
Kəsilməyib ürəyimdən sızılımtım.  
Yandı torpaq, yandı elim, elatım,  
İnildədi için-için Xocalı.

***Həsənli S. Xocalı : şeir // Həsənli S. Qəlbimdə yurd həsrəti var. – Bakı :  
Təfəkkür, 2005. – S.97.***